

Sri Dattatreya Vajra Kavacham

r̥ṣaya ūcuḥ |

kathaṁ saṅkalpasiddhiḥ syād vēdavyāsa kalauyugē |

dharmārthakāmamōkṣāṅgāṁ sādhanam kimudāhr̥tam || 1 ||

vyāsa uvāca |

śr̥ṇvantu r̥ṣayassarvē śīghraṁ saṅkalpasādhanam |

sakr̥duccāramātrēṇa bhōgamōkṣapradāyakam || 2 ||

gaurīśr̥ṅgē himavataḥ kalpavr̥kṣōpaśōbhitam |

dīptē divyamahāratna hēmamaṇḍapamadhyagam || 3 ||

ratnasimhāsanāsīnam prasannaṁ paramēśvaram |

mandasmitamukhāmbhōjam śaṅkaram prāha pārvatī || 4 ||

śrīdēvī uvāca |

dēvadēva mahādēva lōkaśaṅkara śaṅkara |

mantrajālāni sarvāṅi yantrajālāni kr̥tsnaśaḥ || 5 ||

tantrajālānyanēkāni mayā tvattaḥ śrutāni vai |

idānīm draṣṭumicchāmi viśēṣēṇa mahītaḥ || 6 ||

ityudīritamākarṇya pārvatyā paramēśvaraḥ |

karēṇāmriya santōṣāt pārvatīm pratyabhāṣata || 7 ||

mayēdānīm tvayā sār̥dham vr̥ṣamāruhya gamyatē |

ityuktvā vr̥ṣamāruhya pārvatyā saha śaṅkaraḥ || 8 ||

yayau bhūmaṇḍalam draṣṭum gauryāścitrāṇi darśayan |
kvacit vindhyācalaprāntē mahāraṇyē sudurgamē || 9 ||

tatra vyāhartumāyāntam bhillam paraśudhāriṇam |
vadhyamānam mahāvyaḡhram nakhadamṣṭrābhirāvṛtam || 10 ||

atīva citracāritryam vajrakāyasamāyutam |
aprayatnamanāyāsamakhinnaṃ sukhamāsthitam || 11 ||

palāyantam mrgam paścādvyaḡhrō bhītyā palāyataḥ |
ētaḍāścaryamālōkya pārvatī prāha śaṅkaram || 12 ||

śrī pārvatyuvāca |
kimāścaryam kimāścaryamagrē śambhō nirīkṣyatām |
ityuktaḥ sa tataḥ śambhurdrṣṭvā prāha purāṇavit || 13 ||

śrī śaṅkara uvāca |
gauri vakṣyāmi tē citramavāṅmānasagōcaram |
adrṣṭapūrvamasmābhirnāsti kiṅcinna kutracit || 14 ||

mayā samyak samāsēna vakṣyatē śṛṇu pārvati |
ayam dūraśravā nāma bhillaḥ paramadhārmikaḥ || 15 ||

samitkuśaprasūnāni kandamūlaphalādikam |
pratyaḥam vipinaṃ gatvā samādāya prayāsataḥ || 16 ||

priyē pūrvaṃ munīndrēbhyaḥ prayacchati na vāñchati |
tē'pi tasminnapi dayām kurvatē sarvamauninaḥ || 17 ||

dalādanō mahāyōgī vasannēva nijāśramē |

kadācidasmarat siddham dattātrēyaṃ digambaram || 18 ||

dattātrēyaḥ smartrgāmī cētihāsam parīkṣitum |

tat-kṣaṇāt sō:'pi yōgīndrō dattātrēyaḥ samutthitaḥ || 19 ||

taṃ dr̥ṣṭvāścaryatōṣābhyām dalādanamahāmuniḥ |

sampūjyāgrē viśīdantaṃ dattātrēyamuvāca tam || 20 ||

mayōpahūtaḥ samprāptō dattātrēya mahāmunē |

smartrgāmī tvamityētat kiṃ vadantī parīkṣitum || 21 ||

mayādya saṃsmṛtō:'si tvamaparādham kṣamasva mē |

dattātrēyō muniṃ prāha mama prakṛtirīdr̥ṣī || 22 ||

abhaktyā vā subhaktyā vā yaḥ smarēnnāmananyadhīḥ |

tadānīm tamupāgamyā dadāmi tadabhīpsitam || 23 ||

dattātrēyō muniṃ prāha dalādanamunīśvaram |

yadiṣṭaṃ tadvr̥ṇīṣva tvaṃ yat prāptō:'ham tvayā smṛtaḥ || 24 ||

dattātrēyaṃ muniṃ prāha mayā kimapi nōcyatē |

tvaccittē yat sthitaṃ tanmē prayaccha munipuṅgava || 25 ||

śrī dattātrēya uvāca |

mamāsti vajrakavacaṃ gr̥hāṇētyavadanmunim |

tathētyaṅgīkr̥tavatē dalādamunayē muniḥ || 26 ||

svavajrakavacaṃ prāha ṛṣicchandaḥ purassaram |

nyāsaṃ dhyānam phalaṃ tatra prayōjanamaśēṣataḥ || 27 ||

asya śrīdattātrēya vajrakavaca stōtramantrasya, kirātarūpī
mahārudrarṣiḥ, anuṣṭup chandaḥ, śrīdattātrēyō dēvatā, drām bījam,
ām śaktiḥ, kraum̐ kīlakam |
ōm ātmanē namaḥ
ōm drīm̐ manasē namaḥ
ōm ām̐ drīm̐ śrīm̐ sauḥ
ōm klām̐ klīm̐ klūm̐ klaim̐ klaum̐ klah̐
śrī dattātrēya prasāda siddhyarthē japē viniyōgaḥ
karanyāsaḥ |
ōm drām̐ aṅguṣṭhābhyām̐ namaḥ |
ōm drīm̐ tarjanībhyām̐ namaḥ |
ōm drūm̐ madhyamābhyām̐ namaḥ |
ōm draim̐ anāmikābhyām̐ namaḥ |
ōm draum̐ kaniṣṭhikābhyām̐ namaḥ |
ōm draḥ karatalakaraprṣṭhābhyām̐ namaḥ |
hr̥dayādinyāsaḥ |
ōm drām̐ hr̥dayāya namaḥ |
ōm drīm̐ śirasē svāhā |
ōm drūm̐ śikhāyai vaṣaṭ |
ōm draim̐ kavacāya hum̐ |
ōm draum̐ nētratrāyāya vaṣaṭ |
ōm draḥ astrāya phaṭ |
ōm bhūrbhuvassuvarōmiti digbandhaḥ |

dhyānam |

jagadaṅkurakandāya saccidānandamūrtayē |

dattātrēyāya yōgīndracandrāya paramātmanē || 1 ||

kadā yōgī kadā bhōgī kadā nagnaḥ piśācavat |

dattātrēyō hariḥ sākṣāt bhuktimuktipradāyakaḥ || 2 ||

vārāṇasīpurasnāyī kōlhāpurajapādaraḥ |

māhurīpurabhīkṣāśī sahyaśāyī digambaraḥ || 3 ||

indranīla samākāraḥ candrakāntisamadyutiḥ |

vaiḍhūrya sadrśasphūrṭiḥ calatkiñcijjaṭādharaḥ || 4 ||

snigdhadhāvalya yuktākṣō:’tyantanīla kanīnikaḥ |

bhrūvakṣaḥśmaśrunīlāṅkaḥ śaśāṅkasadrśānanaḥ || 5 ||

hāsanirjita nihāraḥ kaṅṭhanirjita kambukaḥ |

māmsalāmsō dīrghabāhuḥ pāṇinirjitapallavaḥ || 6 ||

viśālapīnavakṣāśca tāmrapāṇirdalōdaraḥ |

prṭhulaśrōṇilalitō viśālajaghanasthalaḥ || 7 ||

raṁbhāstaṁbhōpamānōruḥ jānupūrvaikajaṅghakaḥ |

gūḍhagulphaḥ kūrmaprṣṭhō lasatvādōparisthalaḥ || 8 ||

raktāravindasadrśa ramaṇīya padādharaḥ |

carmāambaradharō yōgī smartrgāmī kṣaṇēkṣaṇē || 9 ||

jñānōpadēśaniratō vipaddharaṇadīkṣitaḥ |

siddhāsanāsamāsīna rjukāyō hasanmukhaḥ || 10 ||

vāmahastēna varadō dakṣiṇēnābhayaṅkaraḥ |
bālōnmatta piśācībhiḥ kvacid yuktaḥ parīkṣitaḥ || 11 ||

tyāgī bhōgī mahāyōgī nityānandō nirañjanaḥ |
sarvarūpī sarvadātā sarvagaḥ sarvakāmadaḥ || 12 ||

bhasmōddhūlita sarvāṅgō mahāpātakanāśanaḥ |
bhuktipradō muktidātā jīvanmuktō na samśayaḥ || 13 ||

ēvaṁ dhyātvā: nanyacittō madvajrakavacaṁ paṭhēt |
māmēva paśyansarvatra sa mayā saha sañcarēt || 14 ||

digambarāṁ bhasmasugandha lēpanāṁ
cakrāṁ triśūlāṁ ḍhamarūṁ gadāyudham |
padmāsanāṁ yōgimunīndravanditaṁ
dattētināmasmaraṇēna nityam || 15 ||

pañcōpacārapūjā |

ōṁ laṁ pṛthivītattvātmanē śrīdattātrēyāya namaḥ |
gandhaṁ parikalpayāmi |

ōṁ haṁ ākāśatattvātmanē śrīdattātrēyāya namaḥ |
puṣpaṁ parikalpayāmi |

ōṁ yaṁ vāyutattvātmanē śrīdattātrēyāya namaḥ |
dhūpaṁ parikalpayāmi |

ōṁ raṁ vahnitattvātmanē śrīdattātrēyāya namaḥ |
dīpaṁ parikalpayāmi |

ōm vaṁ amṛta tattvātmanē śrīdattātrēyāya namaḥ |
amṛtanaivēdyam parikalpayāmi |

ōm saṁ sarvatattvātmanē śrīdattātrēyāya namaḥ |
tāmbūlādisarvōpacārān parikalpayāmi |

(anantaram 'ōm drām || |' iti mūlamantram aṣṭōttaraśatavāram (108)
japēt)

atha vajrakavacam |

ōm dattātrēyāya śiraḥpātu sahasrābjēṣu saṁsthitaḥ |
bhālam pātvānasūyēyaḥ candramaṇḍalamadhyagaḥ || 1 ||

kūrcaṁ manōmayāḥ pātu haṁ kṣaṁ dvidalapadmabhūḥ |
jyōtirūpō:kṣiṇīpātu pātu śabdātmakaḥ śrutī || 2 ||

nāsikāṁ pātu gandhātmā mukhaṁ pātu rasātmakaḥ |
jihvāṁ vēdātmakaḥ pātu dantōṣṭhau pātu dhārmikaḥ || 3 ||

kapōlāvatribhūḥ pātu pātvaśēṣaṁ mamātmavit |
sarvātmā ṣōḍaśārābjasthitaḥ svātmā:vatād galam || 4 ||

skandhau candrānujaḥ pātu bhujau pātu kṛtādibhūḥ |
jatrūṇī śatrujit pātu pātu vakṣasthalaṁ hariḥ || 5 ||

kādiḥhāntadvādaśārapadmagō marudātmakaḥ |
yōgīśvarēśvaraḥ pātu hr̥dayaṁ hr̥dayasthitaḥ || 6 ||

pārśvē hariḥ pārśvavartī pātu pārśvasthitaḥ smr̥taḥ |
haṭhayōgādiyōgajñāḥ kukṣim̐ pātu kṛpānidhiḥ || 7 ||

ḍakārādi phakārānta daśārasarasīruhē |
nābhisthalē vartamānō nābhim vahnyātmakō:'vatu || 8 ||

vahnitattvamayō yōgī rakṣatānmaṇipūrakam |
kaṭim kaṭisthabrahmāṇḍavāsudēvātmakō:'vatu || 9 ||

vakārādi lakārānta ṣaṭpatrāmbujabōdhakaḥ |
jalatattvamayō yōgī svādhiṣṭhānam mamāvatu || 10 ||

siddhāsana samāsīna ūrū siddhēsvarō:'vatu |
vādisānta catuṣpatrasarōruha nibōdhakaḥ || 11 ||

mūlādhāraṁ mahīrūpō rakṣatād vīryanigrahī |
prṣṭham ca sarvataḥ pātu jānunyastakarāmbujaḥ || 12 ||

jaṅghē pātvavadhūtēndraḥ pātvaṅghrī tīrthapāvanaḥ |
sarvāṅgaṁ pātu sarvātmā rōmāṇyavatu kēsavaḥ || 13 ||

carma carmāmbaraḥ pātu raktaṁ bhaktipriyō:'vatu |
māmsaṁ māmsakaraḥ pātu majjāṁ majjātmakō:'vatu || 14 ||

asthīni sthiradhīḥ pāyānmēdhāṁ vēdhāḥ prapālayēt |
śukraṁ sukhakaraḥ pātu cittam pātu drḍhākṛtiḥ || 15 ||

manōbuddhimahaṅkāraṁ hr̥ṣīkēsātmakō:'vatu |
karmēndriyāṇi pātvīśaḥ pātu jñānēndriyāṇyajaḥ || 16 ||

bandhūn bandhūttamaḥ pāyācchatrubhyaḥ pātu śatrujit |
gr̥hārāmadhanakṣētraputrādīn śaṅkarō:'vatu || 17 ||

bhāryām prakṛtīvit pātu paśvādīn pātu śārṅgabhr̥ṭ |
prāṇān pātu pradhānajñō bhakṣyādīn pātu bhāskaraḥ || 18 ||

sukham candrātmakaḥ pātu duḥkhāt pātu purāntakaḥ |
paśūn paśupatiḥ pātu bhūtim bhūtēsvarō mama || 19 ||

prācyām viṣaharaḥ pātu pātvāgnēyyām makhātmakaḥ |
yāmyām dharmātmakaḥ pātu nairr̥tyām sarvavairihṛṭ || 20 ||

varāhaḥ pātu vāruṅyām vāyavyām prāṇadō:vatu |
kaubēryām dhanadaḥ pātu pātvaiśānyām mahāguruḥ || 21 ||

ūrdhvaṁ pātu mahāsiddhaḥ pātvadhastājjaṭadharaḥ |
rakṣāhīnaṁ tu yat sthānaṁ rakṣatvādimunīśvaraḥ || 22 ||

karanyāsaḥ |

ōm drām aṅguṣṭhābhyām namaḥ |

ōm drīm tarjanībhyām namaḥ |

ōm drūm madhyamābhyām namaḥ |

ōm draim anāmikābhyām namaḥ |

ōm draum kaniṣṭhikābhyām namaḥ |

ōm draḥ karatalakarapr̥ṣṭhābhyām namaḥ |

hr̥dayādin̄yāsaḥ |

ōm drām hr̥dayāya namaḥ |

ōm drīm śirasē svāhā |

ōm drūm śikhāyai vaṣaṭ |

ōm draim kavacāya hum̄ |

ōm draum̐ nētratrāyāya vaṣaṭ |

ōm draḥ astrāya phaṭ |

ōm bhūrbhuvassuvarōmiti digvimōkaḥ |

phalaśṛti ||

ētanmē vajrakavacam̐ yaḥ paṭhēt śṛṇuyādapi |

vajrakāyaścirañjīvī dattātrēyō:'hamabruvam || 23 ||

tyāgī bhōgī mahāyōgī sukhaduḥkhavivarjitaḥ |

sarvatra siddhasaṅkalpō jīvanmuktō:'dyavartatē || 24 ||

ityuktvāntardadhē yōgī dattātrēyō digambaraḥ |

dalādanō:'pi tajjaptvā jīvanmuktaḥ sa vartatē || 25 ||

bhillō dūraśravā nāma tadānīm̐ śrutavānidam |

sakṛcchravaṇamātrēṇa vajrāṅgō:'bhavadapyasau || 26 ||

ityētaḥ vajrakavacam̐ dattātrēyasya yōginaḥ |

śrutvā sēṣam̐ śambhumukhāt punarapyāha pārvatī || 27 ||

śrī pārvatyuvāca |

ētat kavaca māhātmyam̐ vada vistaratō mama |

kutra kēna kadā jāpyam̐ kiyajjāpyam̐ katham̐ katham || 28 ||

uvāca śambhustat sarvam̐ pārvatyā vinayōditam |

śrīparamēśvara uvāca |

śṛṇu pārvati vakṣyāmi samāhitamanāvilam || 29 ||

dharmārthakāmamōkṣāṇāmidamēva parāyaṇam |

hastyaśvarathapādāti sarvaiśvarya pradāyakam || 30 ||

putramitrakalatrādi sarvasantōṣasādhanam |

vēdaśāstrādividyānām vidhānam paramam hi tat || 31 ||

saṅgīta śāstra sāhitya satkavitva vidhāyakam |

buddhi vidyā smṛti prajñā mati prauḍhipradāyakam || 32 ||

sarvasantōṣakaraṇam sarvaduḥkhanivāraṇam |

śatrusaṁhārakam śīghram yaśaḥkīrtivivardhanam || 33 ||

aṣṭasaṅkhyā mahārōgāḥ sannipātāstrayōdaśa |

ṣaṇṇavatyakṣirōgāśca vimśatirmēharōgakāḥ || 34 ||

aṣṭādaśatu kuṣṭhāni gulmānyaṣṭavidhānyapi |

aśītirvātarōgāśca catvārimśattu paittikāḥ || 35 ||

vimśatiḥ ślēṣmarōgāśca kṣayacāturthikādayaḥ |

mantrayantrakuyōgādyāḥ kalpatantrādinirmitāḥ || 36 ||

brahmarākṣasa vētālakūṣmāṇḍādi grahōdbhavāḥ |

saṅgajā dēśakālasthāstāpatrayasamutthitāḥ || 37 ||

navagrahasamudbhūtā mahāpātaka saṁbhavāḥ |

sarvē rōgāḥ praṇāsyanti sahasrāvartanād dhruvam || 38 ||

ayutāvṛttimātrēṇa vandhyā putratatī bhavēt |

ayutadvitayāvṛtṭyā hyapamṛtyujayō bhavēt || 39 ||

ayutatritayāccaiva khēcaratvaṃ prajāyatē |

sahasrāyutadarvāk sarvakāryāṇi sādhayēt || 40 ||

lakṣāvṛtṭyā sarvasiddhirbhavatyēva na samśayaḥ || 41 ||

viṣavr̥kṣasya mūlēṣu tiṣṭhan vai dakṣiṇāmukhaḥ |

kurutē māsamātrēṇa vairiṇaṃ vikalēndriyam || 42 ||

audumbaratarōrmūlē vṛddhikāmēna jāpyatē |

śrīvr̥kṣamūlē śrīkāmī tintriṇī sāntikarmaṇi || 43 ||

ōjaskāmō:śvatthamūlē strīkāmāiḥ sahakārakē |

jñānārthī tulasīmūlē garbhagēhē sutārthibhiḥ || 44 ||

dhanārthibhistu sukṣētrē paśukāmaistu gōṣṭhakē |

dēvālayē sarvakāmaistatkālē sarvadarśitam || 45 ||

nābhimātrajalē sthitvā bhānumālōkya yō japēt |

yuddhē vā śāstravādē vā sahasrēṇa jayō bhavēt || 46 ||

kaṇṭhamātrē jalē sthitvā yō rātrau kavacaṃ paṭhēt |

jvarāpasmārakušṭhādi tāpajvaranivāraṇam || 47 ||

yatra yat syāt sthiraṃ yadyat prasaktaṃ tannivartatē |

tēna tatra hi japtavyaṃ tataḥ siddhirbhavēddhruvam || 48 ||

ityuktavān śivō gaurvai rahasyaṃ paramaṃ śubham |

yaḥ paṭhēt vajrakavacaṃ dattātrēya samō bhavēt || 49 ||

ēvaṃ śivēna kathitaṃ himavatsutāyai

prōktaṃ dalādamunayē:trisutēna pūrvam |

yaḥ kō:'pi vajrakavacaṁ paṭhatīha lōkē
dattōpamaścarati yōgivaraścirāyuh || 50 ||

iti śrī rudrayāmalē himavatkhaṇḍē mantraśāstrē
umāmahēśvarasaṁvādē śrī dattātrēya vajrakavacastōtram
sampūrṇam ||



Hari Ome